

# IL-BAGĠIT U L-IMSIEĦBA SOĊJALI



EDWARD SCICLUNA /Ministru tal-Finanzi



IL-Gvern permezz tal-Ministeru għall-Finanzi qiegħed jirrapreżenta lilkom li thallsu t-taxxi [Reuben Piscopo]

Waq t il-preparazzjoni għall-budġet ikollna diversi laqgħat importanti fi hdan il-Kunsill Malti għall-Iżvilupp Ekonomiku u Soċjali (MCESD) li jiġbor fi hdanu l-imsieħba soċjali, li huma it-trade unions, l-għaqdiet kollha ta' min ihaddem u l-Gvern.

Peress li l-laqgħat tal-MCESD isiru fil-magħluq u l-gurnalisti jkunu mistiedna biss għall-ewwel ftit minuti ta' dawn il-laqgħat, biex jieħu togħma tas-sugġett tad-diskussjoni u idea tal-programm tal-gurnata u peress li normalment il-miżuri tal-badġit jolqtu direttament lill-haddiema, wieħed faċilment jisthajjel kemm jinqala' diżgwid bl-unjons jiġbdu naħa u min ihaddem jippruvaw jiġbdu n-naħa l-oħra. Dan jista' jkun minnu kull-tant għax wieħed dejjem jista' jsib pozzizzjonijiet differenti waqt id-diskussjonijiet.

Però, li kieku wieħed kellu jidhol għal-laqgħat mill-bidu sal-aħħar, dlonk jintebaħ bil-klima ta' qbil li tirrenja. Issa jista' jkun li n-naħat jaqblu meta jiddeciedu li t-tnejn jifgħu il-piż fuq il-gvern,

fejn kulhadd jaqbel li jekk il-gvern jgħid li għandha tingħata zieda, allura għandu jhallas għaliha hu, u min ihaddem ma jhallas xejn. Problema solvuta. Drabi oħra l-qbil isir permezz ta' kompromessi miż-żewġ naħat.

Irridu niftakru li illum il-unjins huma kbar, għandhom l-esperjenza, għaddew minn hafna u jaraw ix-xogħol u l-protezzjoni tad-drittijiet tal-haddiema lil hinn minn kwistjonijiet żgħar bħal jekk min ihaddem joffrix tē waqt il-hin tax-xogħol. Il-unjins saru jiflu kif l-andament tal-ekonomija se jolqot lill-haddiema kemm fl-immedjat u kemm fit-tul, anke miżuri li fl-immedjat ma jidhrux daqstant favorevoli iżda li fit-tul ser jagħtu l-frott għall-gid tal-unjins u min ihaddem. L-istess min ihaddem. Fil-passat kienu jharsu aktar b'mod magħluq lejn l-interessi tal-azjendi tagħhom u l-profitti tal-gurnata, però bħall-unjins, qed iharsu fit-tul u b'mod strategiku u jridu li l-pajjiż ikun ikollu suċċess għaliex b'hekk meta l-ekonomija tikber, jikber in-negozju, tikber id-

domanda, jikber l-infieq u jikbru ukoll il-profitti u r-ritorn fuq l-investment għal dawn in-negozji. Jiġifieri d-diskussjoni fi hdan l-MCESD tkun waħda wiesgħa. Anke meta nitkellmu li l-pajjiż għandu jhars lejn il-gustizzja soċjali, ukoll jidher li l-imsieħba soċjali qed jaqblu.

Dan ifisser li kulhadd jaqbel li m'huwiex ta' gid għall-pajjiż u għas-soċjeta li jkun hemm il-gid b'mod generali u li minkejja kollox, dawk li jaqalgħu l-inqas isofru l-faqar b'mod li m'hux dehen għal pajjiżna. L-istess meta nitkellmu fuq il-pensjonijiet u l-benefiċċji soċjali. Però ikun hemm oqsma oħrajn fejn ma jkunx hemm qbil bħal per eżempju dwar il-vaganzi pubbliċi.

Ilkoll nafu dwar il-kontroversja marbuta mal-vaganzi pubbliċi li jaħbtu s-Sibt jew il-Hadd u kif qabel kienu jizdiedu mal-granet frank tal-haddiema. Ilkoll nafu li dan l-arranġament kien tneħha u sintendi r-rappresentant tal-haddiema jixtiequ li ukoll jerga jiddaħħal. Dwar il-mekkanizmu tal-COLA, il-unjins iktar jippruvaw jimbottaw biex

togħla l-paga minima nazzjonali, u naturalment, ikun irid ihallasa għaliha min ihaddem. Allura hawnhekk insibu nuqqas kbir bejn iż-żewġ partijiet, sakemm ma jaqblu li l-Gvern ipatti għal dik iż-żieda bħal li kieku ma ipattix bin-nuqqas ta' penzjonijiet.

Il-Gvern permezz tal-Ministeru għall-Finanzi qiegħed jirrapreżenta lilkom li thallsu t-taxxi - *t-taxpayers*. Sew min ihallas it-taxxi fuq id-dhul u sew min ihallas it-taxxa fuq kwalunkwe oġġett li jinxtara fil-hwienet.

Ma ninsewx illi meta neskludu l-ikel u l-medicini kwalunkwe haġa oħra li nixtru, sew jekk servizz jew oġġett, inkunu qegħdin inħallsu it-taxxa. Allura aħna bħala poplu qed nikkontribwixxu u allura meta ngħidu "mela jhallas il-gvern" tkunu qed thallsu intom stess minn butkom. Għalhekk xogħol il-Gvern u l-Ministru li qegħdin jirrapreżentawkom u jiddefendikom jekk ma jkunx jaqblilkom. Matul dawn il-laqgħat dmiri hu li nisma' b'attenzjoni kbira għal dak li għandhom xi jgħidu l-

imsieħba soċjali, kif ukoll nieħu nota tal-proposti tagħhom biex kemm jista' jkun isibu ruħhom mal-miżuri li se jieħu l-gvern.

Nista' ngħidilkom li meta naqbad il-miżuri kollha u narhom b'mod separat, nara li hemm miżuri ta' kull tip li jolqtu sew id-dhul ta' dak li jkun, kif ukoll il-penzjonijiet, il-kundizzjonijiet tax-xogħol u sintendi, bosta oħra f'dak li għandu x'jaqsam mas-saħħa, l-edukazzjoni u l-benefiċċji soċjali.

Nisperaw illi l-quddiem inkunu nistgħu ukoll nagħtu aktar hjiel fuq xi jkun qiegħed jinħema għall-budġet, u sakemm imbagħad tasal il-gurnata innifisha fejn jiena nkun nista' nħabbarhom u nagħti rendikont ta' dak li għamilna matul isena li tkun għaddiet.

Però sa dak inhar, nassigurakom li hemm hafna x'għad irid isir, bl-ikbar diffikultà tkun l-għażla l-aktar miżuri li huma ta' priorità għall-pajjiżna. Irridu niftakru li l-flus huma limitati u n-nefqa tiddependi fuq id-dhul tal-gvern. Dan ifisser li l-għażla trid issir bir-reqqa u b'hafna ħsieb.